



ବିଏସ୍‌ଏଫ୍ ଓ ପାକିସ୍ତାନ ରେଞ୍ଜର୍ସ ଡିଜିଟାଲ ମଧ୍ୟରେ ଆଲୋଚନା ଶେଷ

Posted On: 10 NOV 2017 6:57PM by PIB Bhubaneswar

ସୀମା ସୁରକ୍ଷା ବଳ (BSF) ଏବଂ ପାକିସ୍ତାନ ରେଞ୍ଜର୍ସ ମହାନିର୍ଦ୍ଦେଶକଙ୍କ ମଧ୍ୟରେ ଦୁଆବିଲ୍ଲାରେ ଚାଲିଥିବା ତିନିଦିନିଆ ଆଲୋଚନା (6 ମାସରେ ଥରେ) ଆଜି ଶେଷ ହୋଇଛି । 23 ଜଣିଆ ଭାରତୀୟ ଦଳର ନେତୃତ୍ୱ ନେଇଥିଲେ ବିଏସ୍‌ଏଫ୍ ଡିଜି କେ କେ ଶର୍ମା । 19 ଜଣିଆ ପାକିସ୍ତାନ ଦଳର ନେତୃତ୍ୱ ନେଇଥିଲେ ପାକିସ୍ତାନ ରେଞ୍ଜର୍ସ (ସିନ୍ଧ)ର ଡିଜି ମେଜର ଜେନେରାଲ ମହମ୍ମଦ ସଇଦ୍ । ଉଭୟ ଦେଶର ପ୍ରତିନିଧି ଦଳରେ ଗୃହ, ବିଦେଶ ବିଭାଗ ଏବଂ ନିଶାଦ୍ରବ୍ୟ ନିୟନ୍ତ୍ରଣ (ନାକୋଟିସ୍) ବିଭାଗର ଅଫିସରମାନେ ମଧ୍ୟ ସାମିଲ ହୋଇଥିଲେ । ଆଲୋଚନା ବେଳେ ଭାରତୀୟ ଦଳ ବିଶେଷ କରି, ସୀମାପାର ଗୁଳିଚାଳନା, ନିଶାଦ୍ରବ୍ୟର ଚାଲାଣ, ଅନୁପ୍ରବେଶ ଉଦ୍‌ବ୍ୟମ, ସୁଡ଼ଙ୍ଗ ନିର୍ମାଣ ଏବଂ ପ୍ରତିରକ୍ଷା ସମ୍ପର୍କିତ ନିର୍ମାଣ ନେଇ ବୃହତ୍ ଆପତ୍ତି ଜଣାଇଥିଲେ । ଉଭୟ ଦେଶର ସୀମାବର୍ତ୍ତୀ ଅଞ୍ଚଳରେ ରହୁଥିବା ଲୋକମାନେ ଅଜାଣତରେ ସୀମା ପାରି ହୋଇଗଲେ ସେମାନଙ୍କ ପ୍ରତ୍ୟାବର୍ତ୍ତନ ପ୍ରସଙ୍ଗରେ ମଧ୍ୟ ଆଲୋଚନା ହୋଇଥିଲା । ସାଧାରଣ ନାଗରିକଙ୍କ ପ୍ରସଙ୍ଗରେ ଅତି ସତର୍କତାର ସହ ଦାୟିତ୍ୱ ସମ୍ପନ୍ନ ପାଇଁ ଉଭୟ ଦେଶର ପ୍ରତିନିଧି ଦଳ ସହମତ ହୋଇଥିଲେ ।

ସମୟାନୁଭିତ୍ତିକ ସୂଚନା ଆଦାନ ପ୍ରଦାନ, ନିୟମିତ ଫିଲ୍ଡ କମାଣ୍ଡରସ୍ତରୀୟ ବୈଠକ, ସମନ୍ୱୟ ଭିତ୍ତିରେ ପାଟ୍ରେଲିଂ ଇତ୍ୟାଦି ଉପରେ ମଧ୍ୟ ଆଲୋଚନା କରାଯାଇଥିଲା । ଏକ ଗଠନମୂଳକ ପରିବେଶରେ ଆଲୋଚନା ହୋଇଥିଲା । ସୀମାରେ ଶାନ୍ତି ଓ ସହାବସ୍ଥାନ ରକ୍ଷା ପାଇଁ ଉଭୟ ପକ୍ଷର ସହମତି ସହ ଆଲୋଚନା ଶେଷ ହୋଇଥିଲା । ପରବର୍ତ୍ତୀ ପର୍ଯ୍ୟାୟ ଆଲୋଚନା ପାକିସ୍ତାନରେ ଅନୁଷ୍ଠିତ ହେବ ବୋଲି ସ୍ଥିର ହୋଇଥିଲା ।

ବର୍ଷକୁ ଦୁଇଥର ବିଏସ୍‌ଏଫ୍ ଓ ପାକିସ୍ତାନ ରେଞ୍ଜର୍ସଙ୍କ ମଧ୍ୟରେ ଫିଲ୍ଡ କମାଣ୍ଡରସ୍ତରୀୟ ବୈଠକ ଅନୁଷ୍ଠିତ ସକାଶେ 1989 ମସିହା ମେ' ମାସରେ ପାକିସ୍ତାନର ଇସଲାମାବାଦରେ ସ୍ୱରାଷ୍ଟ୍ର ବିଭାଗ ସଚିବସ୍ତରୀୟ ବୈଠକରେ ନିଷ୍ପତ୍ତି ହୋଇଥିଲା । ସୀମା ସୁରକ୍ଷାରେ ନିୟୋଜିତ ଦୁଇ ଦେଶର ସୈନ୍ୟଙ୍କ ମଧ୍ୟରେ ସହଯୋଗ ଓ ସମନ୍ୱୟ ବୃଦ୍ଧି ସକାଶେ ବିଭିନ୍ନ ପ୍ରସଙ୍ଗରେ ଆଲୋଚନା ପାଇଁ ନିଷ୍ପତ୍ତି ହୋଇଥିଲା ।

(Release ID: 1509673) Visitor Counter : 3

